

Dainik jagran

टीआरएफ ने जेएन टाटा को किया नमन

Publish Date:Thu, 05 Mar 2015 01:02 AM (IST)

जमशेदपुर पूर्व नाम टाटा रॉबिंस) टाटा समूह की कंपनी टीआरएफ लिमिटेड : फ्रेजर लिमिटेडने (संस्थापक जमशेदजी नसरवानजी टाटा की 176वीं जयंती धूमधाम से मनायी। कंपनी के अधिकारियों- कर्मचारियों ने टाटा स्टील के कारखाना परिसर में मंगलवार को जेएन टाटा की मूर्ति पर श्रद्धासुमन अर्पित किए, जिसकी अगुवाई प्रबंध निदेशक सुधीर देवरस ने की। इसी कड़ी में देवरस ने रामदास भट्टा सामुदायिक केंद्र स्थित टाटा बिजनेस सपोर्ट सर्विसेज के केंद्र में रोजगार प्रशिक्षुओं के दूसरे बैच का शुभारंभ किया। यहां टीआरएफ कालोनी व वर्क्स के 25 युवा 45 दिन तक रोजगारपरक प्रशिक्षण हासिल करेंगे। प्रशिक्षुओं में अधिकांश अनुसूचित जाति व जनजाति की लड़कियां शामिल हैं। पहले बैच में इसी पृष्ठभूमि के 25 युवा शामिल थे। संस्थापक दिवस समारोह के तहत एसएनटीआइ में आयोजित तकनीकी प्रदर्शनी 'टेक एक्स-2015' में टीआरएफ के चार पूर्व अप्रेंटिसों ने भी मॉडल प्रदर्शित किए हैं। उधर, टीआरएफ कर्मचारियों ने पोर्ट व यार्ड इक्विपमेंट डिवीजन में संस्थापक को श्रद्धासुमन अर्पित किए।